

15 -ാം കേരള നിയമസഭ

6 -ാം സമ്മേളനം

നക്ഷത്ര ചിഹ്നം ഇല്ലാത്ത പോദ്യം നം. 1148

29-08-2022 - ൽ മറുപടിയ്ക്ക്

ക്ഷീരകർഷകർക്ക് നൽകിവരുന്ന ആനുകൂല്യങ്ങൾ

| പോദ്യം | ഉത്തരം |
|---|---|
| <p align="center">ശ്രീ. കെ.പി.മോഹനൻ</p> | <p align="center">ശ്രീമതി ജെ ചിഞ്ചുറാണി (മൃഗസംരക്ഷണ-ക്ഷീരവികസന വകുപ്പ് മന്ത്രി)</p> |
| <p>(എ) ക്ഷീരകർഷകർക്ക് നൽകിവരുന്ന ആനുകൂല്യങ്ങൾ എന്തൊക്കെയാണെന്ന് വിശദമാക്കാമോ;</p> | <p>(എ) ക്ഷീരവികസന വകുപ്പ് ക്ഷീരകർഷകർക്ക് നൽകിവരുന്ന ആനുകൂല്യങ്ങൾ അനുബന്ധമായി ചേർക്കുന്നു.</p> <p>മേൽ ആനുകൂല്യങ്ങൾക്കൊപ്പം ക്ഷീരകർഷകർക്ക് പച്ചപ്പുല്ലും, വൈക്കോലും, സബ്സിഡി നിരക്കിൽ നൽകിവരുന്നു. 2022-23 വർഷത്തിൽ 257 ലക്ഷം രൂപ സർക്കാർ ഇതിനായി വകയിരുത്തിയിട്ടുണ്ട്.</p> <p>ക്ഷീരസംഘങ്ങൾ മുഖേനയാണ് ടി സഹായ പദ്ധതി നടപ്പിലാക്കുന്നത്. ഒരു ക്ഷീരസംഘത്തിന് പരമാവധി ഒരു ലക്ഷം രൂപ വരെയാണ് ധനസഹായം നൽകിവരുന്നത്. പച്ചപ്പുല്ലിന് കിലോയ്ക്ക് 3 രൂപ നിരക്കിലും, വൈക്കോൽ TMR തുടങ്ങിയവയ്ക്ക് കിലോഗ്രാമിന് 4 രൂപ നിരക്കിലും ഒരു ഗുണഭോക്താവിന് പരമാവധി 7,000/- രൂപ വരെയാണ് ഈ പദ്ധതിയിലൂടെ ധനസഹായം നൽകുന്നത്.</p> <p>ഈ സാമ്പത്തിക വർഷം പാലിന് സബ്സിഡി ഇനത്തിൽ (1 ലിറ്റർ പാലിന് 1 രൂപ നിരക്കിൽ) ആകെ 28.57 കോടി രൂപയാണ് ക്ഷീരവികസന വകുപ്പ് വകയിരുത്തിയിരിക്കുന്നത്. 2022 ജൂലൈ മുതൽ ക്ഷീരസഹകരണ സംഘത്തിൽ കർഷകർ അളക്കുന്ന 1 ലിറ്റർ പാലിന് 1 രൂപ നിരക്കിൽ ക്ഷീരവികസന വകുപ്പ് ക്ഷീരശ്രീ പോർട്ടൽ പ്രയോജനപ്പെടുത്തി സർക്കാരിന്റെ BIMS സംവിധാനത്തിലൂടെ ആണ് ധനസഹായം കർഷകരിലേക്ക് ഡയറക്ട് ബനിഫിഷ്യറി ട്രാൻസ്ഫർ (DBT) ആയി നൽകുന്നത്.</p> <p>കേരള ഫീഡ്സ് സ്വകാര്യ മേഖലയിലെ സമാനമായ കാലിത്തീറ്റയേക്കാൾ ചാക്കോന്നിന് 140 രൂപ മുതൽ 185 രൂപ വരെ വിലക്കുറവിൽ ആണ് കാലിത്തീറ്റകൾ വിപണിയിൽ ലഭ്യമാക്കിയിരിക്കുന്നത്. കേരള ഫീഡ്സ് - മിടുക്കി</p> |

| | | |
|------|---|---|
| | | <p>കാലിത്തീറ്റയ്ക്ക് ചാക്കോന്നിന് 20/- രൂപ വിലക്കിഴിവ് കമ്പനി നൽകി വരുന്നുണ്ട്. കേരള ഫീഡ്സ്-എലൈറ്റ് കാലിത്തീറ്റയ്ക്ക് സ്വകാര്യ മേഖലയിലെ സമാനമായ കാലിത്തീറ്റയേക്കാൾ 185 രൂപയും കേരള ഫീഡ്സ് - മിടുക്കി കാലിത്തീറ്റയ്ക്ക് 140 രൂപയും നിലവിൽ വിലക്കുറവുണ്ട്.</p> |
| (ബി) | <p>സർക്കാർ നിയന്ത്രണത്തിലുള്ള സ്ഥാപനങ്ങളുടെ കാലിത്തീറ്റകൾ സാർവ്വത്രികമായി വിതരണം ചെയ്യാൻ സ്വീകരിച്ച നടപടികൾ എന്തൊക്കെയാണ്; വിശദമാക്കാമോ;</p> | <p>(ബി) കേരളത്തിലുടനീളം ഉള്ള സ്വകാര്യ/സൊസൈറ്റി ഡീലർഷിപ്പുകൾ മുഖേന കേരള ഫീഡ്സിന്റെ ഉൽപ്പന്നങ്ങൾ ക്ഷീരകർഷകർക്ക് വിതരണം ചെയ്യുന്നുണ്ട്. ഇത് കൂടാതെ സർക്കാർ തലത്തിൽ നടപ്പിലാക്കുന്ന വിവിധ കാലിത്തീറ്റ വിതരണ പദ്ധതികൾക്കും കേരള ഫീഡ്സ് കാലിത്തീറ്റ വിതരണം ചെയ്യുന്നുണ്ട്.</p> <p>മിൽമയുടെ കീഴിൽ പാലക്കാട് ജില്ലയിലെ മലമ്പുഴയിലും ആലപ്പുഴ ജില്ലയിലെ പട്ടണക്കാടും പ്രവർത്തിക്കുന്ന കാലിത്തീറ്റ പ്ലാന്റുകളിൽ പ്രതിദിനം 300 MT വീതം കാലിത്തീറ്റ ഉൽപാദിപ്പിക്കുന്നതിന് സാധിക്കുന്നു. ഉൽപാദിപ്പിക്കപ്പെടുന്ന കാലിത്തീറ്റയുടെ 70% ഉം സംഘങ്ങൾ വഴി ക്ഷീരകർഷകർക്ക് നൽകുന്നു. 24 ശതമാനത്തോളം വിവിധ സർക്കാർ പദ്ധതികളിലൂടെയും ബാക്കി ഡീലർമാർ വഴിയും കർഷകരിൽ എത്തുന്നു.</p> |
| (സി) | <p>പാലിന്റെ വിലവർദ്ധനവിനോടൊപ്പംതന്നെ കാലിത്തീറ്റയുടെ വിലയും വർദ്ധിക്കുന്നതുമൂലം ക്ഷീരകർഷകർക്ക് മെച്ചപ്പെട്ട വരുമാനം ലഭ്യമാകുന്നില്ല എന്നത് ശ്രദ്ധയിൽപ്പെട്ടിട്ടുണ്ടോ; ഇത് പരിഹരിക്കാൻ എന്തൊക്കെ നടപടികളാണ് സ്വീകരിക്കുകയെന്ന് വിശദമാക്കാമോ;</p> | <p>(സി) ശ്രദ്ധയിൽപ്പെട്ടിട്ടുണ്ട്. കാലിത്തീറ്റയുടെ അസംസ്കൃത വസ്തുക്കൾ സംസ്ഥാനത്ത് ലഭ്യമല്ലാത്തതിനാലാണ് കാലിത്തീറ്റ വില നിയന്ത്രണത്തിനുള്ള ബുദ്ധിമുട്ട് നേരിടുന്നത്. സമീകൃത കാലിത്തീറ്റയെ ആശ്രയിച്ചുകൊണ്ടുള്ള പാലുല്പാദനം വളരെ ചിലവേറിയതായതിനാൽ ഇതിനെ മറികടക്കുക എന്ന ലക്ഷ്യത്തോടെയാണ് ക്ഷീരവികസന വകുപ്പ് സംസ്ഥാനത്തുടനീളം പുൽകൃഷി പദ്ധതി ആവിഷ്കരിച്ച് നടപ്പിലാക്കിവരുന്നത്. തീറ്റപ്പുല്ലിനെ ആശ്രയിച്ച് പശുവളർത്തുന്ന കർഷകർക്ക് ലാഭകരമായി പശുവളർത്തൽ മുന്നോട്ട് കൊണ്ടുപോകാൻ കഴിയും.</p> <p>മിൽമയുടെ തിരുവനന്തപുരം മേഖല യൂണിയൻ ക്ഷീരകർഷകരുടെ വരുമാനം വർദ്ധിപ്പിക്കുന്നതിനായി വിവിധ ആനുകൂല്യങ്ങൾ നടപ്പിലാക്കി വരുന്നു. 2022 ജൂൺ മാസം യൂണിയന് സംഘം നൽകിയ പാലിന്റെ അടിസ്ഥാനത്തിൽ ഒരു രൂപ ഇൻസൻ്റീവ് കർഷകന് നൽകാൻ തീരുമാനിച്ചിട്ടുണ്ട്. എറണാകുളം മേഖല യൂണിയൻ വൈക്കോൽ/സൈലേജ് വിതരണത്തിനായി പ്രത്യേക സംവിധാനങ്ങളൊരുക്കി അന്യസംസ്ഥാനങ്ങളിൽ നിന്നും ഏറ്റവും കുറഞ്ഞ നിരക്കിൽ ഗുണമേന്മയുള്ള വൈക്കോൽ, സൈലേജ് എന്നിവ കർഷകർക്ക്</p> |

| | | |
|------|---|---|
| | | <p>എല്ലാ വർഷവും ലഭ്യമാക്കുന്നുണ്ട്. വൈക്കോൽ സൈലേജ് എന്നിവയ്ക്ക് കിലോഗ്രാമിന് 2 രൂപ നിരക്കിൽ സബ്സിഡിയും നൽകി വരുന്നു. മലബാർ മേഖല യൂണിയൻ ഗുണനിലവാരമുള്ള മിൽമ കാലിത്തീറ്റ ക്ഷീര സംഘങ്ങൾ വഴി കർഷകർക്ക് ലഭ്യമാക്കി വരുന്നുണ്ട്. കഴിഞ്ഞ രണ്ട് വർഷക്കാലമായി മിൽമ കാലിത്തീറ്റയ്ക്ക് വില വർദ്ധിപ്പിച്ചിട്ടില്ല. മേഖല യൂണിയന്റെ സഹോദര സ്ഥാപനമായ എം.ആർ.ഡി.എഫ് വഴി ഗുണനിലവാരമുള്ള വൈക്കോൽ ക്ഷീര കർഷകർക്ക് മിതമായ വിലക്ക് ലഭ്യമാക്കി വരുന്നുണ്ട്. അയൽ സംസ്ഥാനങ്ങളിൽ ലഭ്യമായ മികച്ചതും വില കുറഞ്ഞതുമായ പച്ചപ്പുല്ല്, ചോളപ്പുല്ല്, സൈലേജ് എന്നീ തീറ്റവസ്തുക്കൾ ക്ഷീര സംഘം മുഖാന്തിരം ക്ഷീര കർഷകർക്ക് കിലോ ഗ്രാമിന് രണ്ട് രൂപ തോതിൽ സബ്സിഡിയോടു കൂടി ആവശ്യാനുസരണം നൽകുന്നുണ്ട്.</p> <p>കേരള ഫീഡ്സ് കാലിത്തീറ്റയുടെ വിലയിൽ 2019 ഡിസംബർ മാസത്തിന് ശേഷം വർദ്ധനവ് വരുത്തിയിട്ടില്ല. അസംസ്കൃതവസ്തുക്കളുടെ വിലയിൽ കുറവ് ഉണ്ടായപ്പോൾ എല്ലാം തന്നെ ഈ വിലയിൽ നിന്ന് കാലിത്തീറ്റയ്ക്ക് സർക്കാർ നയത്തിന് അനുസൃതമായി വിലക്കിഴിവ് കമ്പനി നൽകിയിട്ടുണ്ട്. നിലവിൽ കേരള ഫീഡ്സ് - മിടുക്കി കാലിത്തീറ്റയ്ക്ക് ചാക്കൊന്നിന് 20/- രൂപ വിലക്കിഴിവ് കമ്പനി നൽകി വരുന്നുണ്ട്. കേരള ഫീഡ്സ്-എലൈറ്റ് കാലിത്തീറ്റയ്ക്ക് സ്വകാര്യ മേഖലയിലെ സമാനമായ കാലിത്തീറ്റയേക്കാൾ 185 രൂപയും കേരള ഫീഡ്സ് - മിടുക്കി കാലിത്തീറ്റയ്ക്ക് 140 രൂപയും നിലവിൽ വിലക്കുറവുണ്ട്.</p> |
| (ഡി) | <p>ജി.എസ്.ടി. ബാധകമാക്കുന്നതോടെ ക്ഷീരകർഷകർ അനുഭവിക്കുന്ന ബുദ്ധിമുട്ടുകൾ ശ്രദ്ധയിൽപ്പെട്ടിട്ടുണ്ടോ; ആയത് പരിഹരിക്കാൻ എന്തൊക്കെ നടപടികളാണ് സ്വീകരിക്കുന്നതെന്ന് വിശദമാക്കാമോ?</p> | <p>(ഡി)</p> <p>ഈ വിഷയം കേന്ദ്ര സർക്കാരിന്റെ ശ്രദ്ധയിൽപ്പെടുത്തുന്നതിന് വേണ്ടിയുള്ള നടപടികൾ സ്വീകരിച്ചു വരുന്നു.</p> |

സെക്ഷൻ ഓഫീസർ

അനുബന്ധം

ക്ഷീരവികസന വകുപ്പ് മുഖേന ക്ഷീരകർഷകർക്ക് നൽകി വരുന്ന ആനുകൂല്യങ്ങൾ

| പദ്ധതി | ധനസഹായം | റിമാർക്സ് |
|--|--|---|
| ഒരു പശു യൂണിറ്റ് | 95,400 | അതി ദാരിദ്ര്യ പട്ടികയിൽ ഉൾപ്പെട്ടിട്ടുള്ള വനിതകൾക്ക് നൽകുന്നു . |
| രണ്ടു പശു യൂണിറ്റ് | 46,500 | നിലവിൽ കുറഞ്ഞത് മൂന്ന് പശു വീട്ടിലുള്ളവർക്ക് മാത്രം നൽകുന്നു. |
| അഞ്ച് പശു യൂണിറ്റ് | 1,32,000 | വ്യക്തികൾക്കും/സ്വയം സഹായസംഘങ്ങൾക്കും/ജോയിന്റ് ലയബിലിറ്റി ഗ്രൂപ്പുകൾക്കും നൽകുന്നു |
| പത്ത് പശു യൂണിറ്റ് | 2,76,000 | വ്യക്തികൾക്കും/സ്വയം സഹായസംഘങ്ങൾക്കും/ജോയിന്റ് ലയബിലിറ്റി ഗ്രൂപ്പുകൾക്കും നൽകുന്നു |
| കാലിത്തൊഴുത്ത് നിർമ്മാണം | 50,000/- രൂപ | കുറഞ്ഞത് 325 ചതുരശ്രയടി |
| കറവയന്ത്രം | ഒരാൾക്ക് പരമാവധി 30,000/- രൂപയാണ് ലഭിക്കുന്നത് | 50 % സബ്സിഡി |
| ഡയറി ഫാം ആധുനിക വൽക്കരണവും യന്ത്രവൽകരണവും | ഒരാൾക്ക് പരമാവധി 50,000/- രൂപയാണ് ലഭിക്കുന്നത് | ഈ പദ്ധതി കർഷകർക്ക് കാലിത്തൊഴുത്ത് റിപ്പയർ ചെയ്യുന്നതിനും, കറവയന്ത്രം വാങ്ങുന്നതിനും തൊഴുത്തിലെ മിസ്റ്റ്, ഫാൻ, ഫോഗർ, റബർ മാറ്റ്, ഫ്ലോ ടാപ്പ് മറ്റ് അവിശ്യാധിഷ്ഠിത ആവശ്യങ്ങൾ തുടങ്ങി 20 ഇനം ആവശ്യങ്ങൾക്ക് ധനസഹായം അനുവദിക്കും |
| കിടാരി പാർക്ക് | 15 ലക്ഷം രൂപ | വ്യക്തികൾക്കും/സ്വയം സഹായസംഘങ്ങൾക്കും/ജോയിന്റ് ലയബിലിറ്റി ഗ്രൂപ്പുകൾക്കും നൽകുന്നു |
| പലിശ രഹിത വായ്പ പദ്ധതി | ആകെ 50 ലക്ഷം രൂപ വകയിരുത്തിയിട്ടുണ്ട് | ക്ഷീര കർഷകർ അവരുടെ ഫാം ആധുനികവൽകരണത്തിനും നവീകരണത്തിനുമായി ലോൺ എടുത്ത തുകയ്ക്ക് പൂർണ്ണമായും പലിശ നൽകുന്ന പദ്ധതി |
| ക്ഷീരസംഘങ്ങൾക്ക് സ്പെഷ്യൽ ബുസ്റ്റർ പ്രോഗ്രാം | ആകെ 125.87 ലക്ഷം രൂപ വകയിരുത്തിയിട്ടുണ്ട് | 250 ലിറ്ററിൽ താഴെ പാലുല്പാദിക്കുന്ന ക്ഷീരസംഘങ്ങളിൽ നിന്നുള്ള കർഷകർക്കാണ് ടി പദ്ധതിയിലൂടെ വിവിധങ്ങളായ ധനസഹായം ലഭ്യമാകുന്നത്. ഇതുവഴി കർഷകരെ |

| | | |
|---|--|--|
| | | ശാക്തീകരിക്കുന്നതിനൊപ്പം തന്നെ ക്ഷീരസഹകരണ സംഘങ്ങളേയും ശാക്തീകരിക്കുക എന്ന ഉദ്ദേശത്തോടെ |
| ഇടുക്കി പാക്കേജ് | 25 ലക്ഷം | ഇടുക്കി ജില്ലയിലുള്ള ക്ഷീര കർഷകരുടെ ഉന്നമനത്തിനായി നൽകുന്നു. |
| വയനാട് പാക്കേജ് | 25 ലക്ഷം | വയനാട് ജില്ലയിലുള്ള ക്ഷീരകർഷകരുടെ ഉന്നമനത്തിനായി നൽകുന്നു. |
| കണ്ടിജൻസി ഫണ്ട് | ആകെ 135 ലക്ഷം രൂപ | ഉരുക്കൾ നഷ്ടപ്പെടുന്ന ക്ഷീര കർഷകർക്ക് നൽകുന്നതിനുള്ള ആശ്വാസ ധനസഹായം |
| തീറ്റപ്പുൽകൃഷി | ഹെക്ടറിന് 24,250/- രൂപ | 20 സെന്റിന് മുകളിൽ |
| തീറ്റപ്പുൽകൃഷി | സൗജന്യമായി പുൽക്കടകൾ വിതരണം ചെയ്യുന്നു. | 20 സെന്റിന് താഴെ |
| തീറ്റപ്പുൽകൃഷിയ്ക്കുള്ള ജലസേചന സൗകര്യം | 10,000/- രൂപ | |
| ഒരേക്കറിനു മുകളിലുള്ള തീറ്റപ്പുൽകൃഷിയ്ക്കാവശ്യമായ ജലസേചന സൗകര്യമൊരുക്കൽ | 25,000/- രൂപ | |
| തീറ്റപ്പുൽകൃഷിക്കാവശ്യമായ യന്ത്ര വൽക്കരണവും ആധുനികവൽക്കരണത്തിനും | 10,000/- രൂപ | |
| ചോളക്കൃഷി | 15,785/- രൂപ | ഹെക്ടറിന് |
| തരിശുഭൂമിയിലെ തീറ്റപ്പുൽകൃഷി | 94,272/- രൂപ | ഹെക്ടറിന് |
| ഹൈഡ്രോപോണിക് കൃഷി | ആകെ 5.31 ലക്ഷം രൂപ വകയിരുത്തിയിട്ടുണ്ട്. | |
| ഫാം ലെവൽ ഹൈജീൻ | 75,000/- രൂപ | ക്ഷീരമേഖലയിലെ വാണിജ്യാടിസ്ഥാനത്തിലുള്ള ഫാമുകളിൽ ശുചിത്വം മെച്ചപ്പെടുത്തുന്നതിനും, ആധുനികവൽക്കരണത്തിനും, കോൾഡ് ചെയിൻ നിലനിർത്തുകയും ചെയ്യുന്നതിനാവശ്യമായ ഉപകരണങ്ങളും സാധനസാമഗ്രികളും വാങ്ങുന്നതിനാവശ്യമായ ധനസഹായം |

**ക്ഷീരകർഷക ക്ഷേമനിധി ബോർഡ് അംഗങ്ങളായ ക്ഷീരകർഷകർക്ക് നൽകി വരുന്ന
ആനുകൂല്യങ്ങൾ**

| | ധനസഹായം |
|---|----------------|
| പെൻഷൻ | 1,600/- രൂപ |
| കുടുംബപെൻഷൻ | 550/- രൂപ |
| വിവാഹധനസഹായം | 5,000/- രൂപ |
| മരണാനന്തരധനസഹായം | 3,000/- രൂപ |
| വിദ്യാഭ്യാസ ധനസഹായം | |
| എസ്.എസ്.എൽ.സി | 1,000/- രൂപ |
| പ്ലസ് 2 തലം | 1,500/- രൂപ |
| ഡിഗ്രി തലം | 2,000/- രൂപ |
| പ്രൊഫഷണൽ തലം | 2,500/- രൂപ |
| മികച്ച ക്ഷീരകർഷകനുള്ള അവാർഡ് | |
| സംസ്ഥാനം | 10,000/- രൂപ |
| ജില്ല | 5,000/- രൂപ |
| ക്ഷീരസുരക്ഷ പദ്ധതി | |
| അപകടമരണം സംഭവിച്ചവർക്ക് | 50,000/- രൂപ |
| മാരകരോഗങ്ങളുടെ ചികിത്സയ്ക്ക് | 15,000/- രൂപ |
| അപകടം, സ്റ്റോക്ക് എന്നിവ മൂലമുണ്ടാകുന്ന സ്ഥായിയായ അവശതയ്ക്ക് | 10,000/- രൂപ |
| പകർച്ചവ്യാധി, പശുപരിപാലനത്തിനിടെ ക്ഷീരകർഷകർക്കുണ്ടാകുന്ന അപകടം, ഗുരുതരമായ പരിക്കുകൾക്ക്, പാമ്പുകടി, പേവിഷബാധ എന്നിവയ്ക്കുള്ള ചികിത്സാ ധനസഹായം | 2,000 രൂപ |